

ಪರಿಸರ ಸಂರಕ್ಷಣೆಗಾಗಿ ಹೋರಾಟ

☎: 9844823671

ಮಿಂಚಂಚೆ: girishbshahapur@gmail.com

ಗಿರೀಶ ಶಹಪುರಮಠ ಮತ್ತು ಹನುಮಂತ ಎಮ್.

ಅರಣ್ಯ ಮಹಾವಿದ್ಯಾಲಯ, ಶಿರಸಿ - 581 401

ಈ ಪೃಥ್ವಿಯ ಮೇಲೆ ನಿಸರ್ಗದತ್ತವಾದ ಅಪಾರ ಸಂಪನ್ಮೂಲಗಳು ಇವೆ. ಅರಣ್ಯ ಸಂಪತ್ತನ್ನು ಬಹುಕಾಲದಿಂದ ನಿರಂತರವಾಗಿ ತೋಷಿಸುತ್ತಾ ಬಂದಿದ್ದೇವೆ. ಉತ್ತರ ಕನ್ನಡ ಜಿಲ್ಲೆಯಲ್ಲಿ ಜಾಗೃತಗೊಂಡಿರುವ ಪರಿಸರ ಸಂರಕ್ಷಣೆಯ ಒಂದು ಹಿನ್ನೋಟ.

ಕರ್ನಾಟಕದ ಅರಣ್ಯ ಸಂಪತ್ತು ಅಂದರೆ ಗಿಡಮರಗಳು, ಹೂವು, ಹಣ್ಣುಗಳು, ಪ್ರಾಣಿಪಕ್ಷಿಗಳ ಸಂಕುಲನ ಬೇರೆ ಕಡೆ ಸಿಗುವುದು ಬಹಳ ವಿರಳ. ಇಲ್ಲಿ ದೊರೆಯುವ ಕಿರು ಅರಣ್ಯ ಉತ್ಪನ್ನಗಳು ಆದಿವಾಸಿಗಳಿಗೆ ಮತ್ತು ಅರಣ್ಯಗಳಲ್ಲಿ ವಾಸಿಸುವ ಸಮುದಾಯಗಳಿಗೆ ಜೀವನೋಪಾಯ ನೀಡುತ್ತವೆ. ಭಾರತದಲ್ಲಿ ವ್ಯವಸಾಯ ವೃತ್ತಿ ಮೇಲೆ ಅವಲಂಬಿತರಾಗಿರದ ಕಾಡಿನಲ್ಲಿ ವಾಸಿಸುವ ಜನರು ಕಿರು ಅರಣ್ಯ ಉತ್ಪನ್ನಗಳನ್ನು ಸುಗ್ಗಿಯ ಕಾಲದಲ್ಲಿ ಆಯ್ದುಕೊಂಡು ಸ್ಥಳೀಯ ಮಾರುಕಟ್ಟೆಯಲ್ಲಿ ಮಾರಾಟ ಮಾಡುತ್ತಾರೆ. ಕರ್ನಾಟಕ ರಾಜ್ಯದಲ್ಲಿ ಅನೇಕ ಬಗೆಯ ಕಿರು ಅರಣ್ಯ ಉತ್ಪನ್ನಗಳು ದೊರಕುತ್ತಿದ್ದು ಇವುಗಳನ್ನು ಅವಲಂಬಿಸಿ ಲಕ್ಷಾಂತರ ಬಡಜನತೆ, ಕಿರುವ್ಯಾಪಾರಿಗಳು ಮತ್ತು ಸಂಸ್ಕರಣೆ ಮಾಡುವ ಕೆಲಸಗಾರರು ಜೀವನ ಸಾಗಿಸುತ್ತಿದ್ದಾರೆ. ಮರಗಳು ಮತ್ತು ಅರಣ್ಯ ಸಂಪತ್ತು ಮನುಷ್ಯ ಜೀವನದಲ್ಲಿ ತುಂಬಾ ಆಧಾರದಾಯಕ ಅಂಶಗಳಾಗಿವೆ. ಇವು ಮಣ್ಣು, ಗಾಳಿ ಮತ್ತು ನೀರಿನ ಸಂರಕ್ಷಣೆಯನ್ನು ತುಂಬಾ ಪ್ರಯೋಜನಕಾರಿ ರೀತಿಯಲ್ಲಿ ನಿಭಾಯಿಸುತ್ತವೆ. ಮಣ್ಣಿನ ಸವಕಳಿಯನ್ನು ಹತೋಟಿಯಲ್ಲಿಟ್ಟು, ನೀರಾವರಿಯಂತೆ ನೀರನ್ನು ಸರಬರಾಜು ಮಾಡುತ್ತ (ಬೇರುಗಳಿಂದ ಸಂರಕ್ಷಿಸಲ್ಪಟ್ಟ ನೀರು) ಕೃಷಿ ಉತ್ಪಾದನೆಯನ್ನು ಹೆಚ್ಚಿಸುತ್ತದೆ. ಅರಣ್ಯಗಳು ಮುಂತಾದ ಶಕ್ತಿಗಳ (ಜಲವಿದ್ಯುತ್, ಉರುವಲು ಇತ್ಯಾದಿ) ಮೂಲ. ಅರಣ್ಯಗಳಿಂದ ಬಂದಂತಹ ಅನೇಕ ಕಚ್ಚಾ ವಸ್ತುಗಳು, ನಿರುದ್ಯೋಗ ಸಮಸ್ಯೆಗಳನ್ನು ನಿಭಾಯಿಸುವುದಲ್ಲದೇ, ಆರ್ಥಿಕ ಸ್ಥಿತಿಯನ್ನು ಸುಧಾರಿಸುತ್ತವೆ.

ಪರಿಸರ ಚಳವಳಿಗಳ ಅಧ್ಯಯನ ನಡೆಸುವಾಗ ಉತ್ತರ ಕನ್ನಡ ಜಿಲ್ಲೆ ರಾಜ್ಯದಲ್ಲಿಯೇ ಮೊದಲ ಸ್ಥಾನದಲ್ಲಿದೆ. ಅನೇಕ ಯೋಜನೆಗಳು ಅಸ್ತಿತ್ವಕ್ಕೆ ಬಂದವು. ಅವುಗಳಿಗೆ ಸಂಬಂಧಿಸಿದ ಪರಿಸರ ವೇದಿಕೆಗಳು, ಸಂಘಟನೆಗಳು, ಸ್ವಯಂಸೇವಾ ಸಂಸ್ಥೆಗಳು ಹುಟ್ಟಿಕೊಂಡವು. ಮೊದಲನೆಯದಾಗಿ 1979-80 ರಲ್ಲಿ ಪ್ರತಿಭಟನಾತ್ಮಕ ಜನಾಂದೋಲನ ಪ್ರಾರಂಭವಾಯಿತು. ಜಲ ಮತ್ತು ಅಣುವಿದ್ಯುತ್ ಯೋಜನೆ, ಜಲಾಶಯ ನಿರ್ಮಾಣ ಹಾಗೂ ಇತರೆ ಉದ್ಯಮಗಳ ನಿರ್ಮಾಣ, ಹಲವು ಚಳುವಳಿಗಳ ಹುಟ್ಟಿಗೆ ಕಾರಣವಾದವು.



ಉತ್ತರ ಕನ್ನಡ ಜಿಲ್ಲೆಯಲ್ಲಿ ಈಗಾಗಲೇ ಹೆಚ್ಚು ಪ್ರಚಾರವನ್ನು ಪಡೆದುಕೊಂಡಿರುವ ಯೋಜನೆಗಳೆಂದರೆ ಸೂಪಾ ಜಲಾಶಯ, ದಾಂಡೇಲಿ ಜಲಾಶಯ, ಬೊಮ್ಮನಹಳ್ಳಿ ಜಲಾಶಯ, ಕದ್ರಾ ಜಲಾಶಯ, ಮಾಗೋಡ ಜಲಾಶಯ, ಅಘನಾಶಿನಿ ಜಲಾಶಯ, ಕಾಗೇರಿ ಜಲಾಶಯ, ತಟ್ಟಹಳ್ಳಿ ಜಲಾಶಯ, ಕೊಡಸಳ್ಳಿ ಜಲಾಶಯ, ವಾರಾಹಿ ವಿದ್ಯುತ್ ಸ್ಥಾವರ, ಶರಾವತಿ ಟ್ರೈಲೇಸ್, ಲಿಂಗನಮಕ್ಕಿ ಜಲಾಶಯ ಮತ್ತು ಕಾರವಾರ ಬಂದರು. ಸೀಬರ್ಡ್ ನೌಕಾನೆಲೆ, ಕೈಗಾ ಅಣುಸ್ಥಾವರ, ಗಣಿಗಾರಿಕೆ, ತಂತಿಮಾರ್ಗ, ಕೊಂಕಣ ರೇಲ್ವೆ ಇತ್ಯಾದಿ, ಬೇಡ್ತಿ ನದಿಗೆ ಮೂರು ಹಂತಗಳಲ್ಲಿ ಆಣೆಕಟ್ಟು ಕಟ್ಟಿ ವಿದ್ಯುತ್ ಉತ್ಪಾದಿಸುವ ಯೋಜನೆಯನ್ನು ಎಂ.ಪಿ.ಸಿ ಮತ್ತು ರಾಜ್ಯಸರ್ಕಾರ ಹಾಕಿಕೊಂಡಾಗ ಬೇಡ್ತಿ ಚಳುವಳಿ ಕಾಣಿಸಿಕೊಂಡಿತು.

1972 ರಲ್ಲಿ ಮಂಡಿಸಲಾದ ಬೇಡ್ತಿ ನದಿಯ ಯೋಜನಾ ವರದಿಯನ್ನು ವಿರೋಧಿಸಿ ಉತ್ತರ ಕನ್ನಡ ಜಿಲ್ಲಾ ಜಲ ವಿದ್ಯುತ್ ವಿರೋಧಿ ಸಮಿತಿ ಎನ್ನುವ ಪರಿಸರ ಸಂಘಟನೆಯೊಂದು ಹುಟ್ಟಿಕೊಂಡಿತು. ಶ್ರೀಮತಿ ಅನಸೂಯಾ ಶರ್ಮಾರವರ ನೇತೃತ್ವದಲ್ಲಿ ಬೆಂಗಳೂರು ಚಲೋ ಕಾರ್ಯಕ್ರಮವನ್ನು ಹಮ್ಮಿಕೊಂಡು ತಾತ್ಕಾಲಿಕ ತಡೆಯಾಜ್ಞೆ ತರುವಲ್ಲಿ ಸಮಿತಿಯು ಯಶಸ್ವಿಯಾಯಿತು. ಪರಿಸರವಾದಿ ಸುಂದಲಾಲ ಬಹುಗುಣರವರು ಶಿರಸಿಗೆ ಭೇಟಿ ನೀಡಿದರು. 1981 ರಲ್ಲಿ ಅವಿರತ ಸತ್ಯಾಗ್ರಹ ಆರಂಭಗೊಂಡಿತು. ಸಮಿತಿಯಲ್ಲಿ ಆಂತರಿಕ ಬಿಕ್ಕಟ್ಟುಗಳು ಕಾಣಿಸಿಕೊಂಡು ಸಮಿತಿಯು ಇಬ್ಭಾಗವಾಯಿತು. ಸರ್ಕಾರ ಚಳುವಳಿಗಾರರನ್ನು ಸಂತ್ಯೆಸಲು ತಾತ್ಕಾಲಿಕ ನೀತಿಗಳನ್ನು ಜಾರಿಗೊಳಿಸಿದರೂ ಯೋಜನೆಯನ್ನು ಕೈಬಿಡಲಿಲ್ಲ. 1992 ರಲ್ಲಿ ಬೇಡ್ತಿ ಮತ್ತು ಅಘನಾಶಿನಿ ಯೋಜನೆಯನ್ನು ಜಾರಿಗೆ ತರುವ ಪ್ರಯತ್ನವನ್ನು ಮಾಡಿತು. 1999 ರಲ್ಲಿ ತಟ್ಟಹಳ್ಳಿ ವರ್ಧನಾ ಯೋಜನೆಯನ್ನು ಕೈಗೆತ್ತಿಕೊಂಡಿತು. ಕರ್ನಾಟಕ ವೃಕ್ಷ ಲಕ್ಷ ಆಂದೋಲನವು

ಈ ಯೋಜನೆಯನ್ನು ವಿರೋಧಿಸಿತು. ಸರ್ಕಾರವು ಅಘನಾಶಿನಿ ಮತ್ತು ಶರಾವತಿ ಜಲವಿದ್ಯುತ್ ಯೋಜನೆಯನ್ನು ಜಾರಿಗೊಳಿಸಿದಾಗಲೂ ಇದೇ ರೀತಿಯ ಚಳವಳಿಗಳು ನಡೆದವು, ಆದರೆ ಯೋಜನೆಯ ಕಾಮಗಾರಿಗಳು ನಿಲ್ಲಲಿಲ್ಲ.

ಶರಾವತಿ ನದಿಗೆ ಶರಾವತಿ ಕೊಳ್ಳದಲ್ಲಿ ಆಣೆಕಟ್ಟು ಕಟ್ಟುವ ಯೋಜನೆಯನ್ನು ಹೊನ್ನಾವರ ಪರಿಸರ ಕೂಟ, ಶರಾವತಿ ಆಣೆಕಟ್ಟು ವಿರೋಧಿ ಸಮಿತಿ ಈ ಯೋಜನೆಯನ್ನು ವಿರೋಧಿಸಿತು. ಡಾ. ಕುಸುಮ ಸೊರಬ, ಡಾ. ಶಿವರಾಮ ಕಾರಂತರೂ ಕೂಡ ನಿರಂತರ ಚಳವಳಿ ನಡೆಸಿದರು. ವಿಶ್ವಬ್ಯಾಂಕ ತಜ್ಞರು, ಬಾಂಬೆ ನ್ಯಾಚುರಲ್ ಹಿಸ್ಟರಿ ಸೊಸೈಟಿ (BNHS) ಸಂಸ್ಥೆಯ ನಿಸರ್ಗ ವಿಜ್ಞಾನಿಗಳು ಡಾ. ಶಫಿ ಉಲ್ಲಾ ಸಮಿತಿ ಇದೊಂದು ಅಪರೂಪದ ಸಸ್ಯ ಪ್ರಾಣಿಗಳನ್ನು ಹೊಂದಿರುವ ಭಾಗ ಎನ್ನುವ ವರದಿಯನ್ನು ನೀಡಿದರು. ಚಳವಳಿಗಾರರು ಅಪ್ಪಿಕೋ ಚಳವಳಿಯನ್ನು ನಡೆಸಿದರು. 1987ರಲ್ಲಿ ಕಾಣಿಸಿಕೊಂಡ ಚಳುವಳಿ 1999 ರ ವರೆಗೂ ಮುಂದುವರಿಯಿತು. ಕೇವಲ ತಾತ್ಕಾಲಿಕ ತಡೆಯಾಜ್ಞೆಯಷ್ಟೆ ಚಳವಳಿಕಾರರಿಗೆ ನೆಮ್ಮದಿ ತರುವಂತಹದಾಗಿತ್ತು. ಈ ಯೋಜನೆಯನ್ನು ಶಾಶ್ವತವಾಗಿ ನಿಲ್ಲಿಸುವಲ್ಲಿ ಚಳುವಳಿ ಯಶಸ್ವಿಯಾಗಲಿಲ್ಲ.

ಕಾಳಿ ನದಿಯ ಎರಡನೇ ಹಂತದ ಜಲವಿದ್ಯುತ್ ಯೋಜನೆಗಾಗಿ ಕೊಡಸಳ್ಳಿ ಆಣೆಕಟ್ಟನ್ನು ನಿರ್ಮಿಸಲಾಯಿತು. 1978 ರಲ್ಲಿ ಆಣೆಕಟ್ಟು ಕಟ್ಟುವ ಕೆಲಸ ಆರಂಭಗೊಂಡಿತು. ಕೆ.ಪಿ.ಸಿ.ಯವರು ಪ್ರತಿ ಮಳೆಗಾಲ ಬರುತ್ತಿದ್ದಂತೆಯೇ ಆಣೆಕಟ್ಟಿನಲ್ಲಿ ನೀರು ನಿಲ್ಲಿಸುತ್ತೇವೆ ಎನ್ನುವ ನೋಟೀಸನ್ನು ಸ್ಥಳೀಯ ನಿವಾಸಿಗಳಿಗೆ ಕಳುಹಿಸಿಕೊಡುತ್ತಿದ್ದರು. ಗ್ರಾಮಸ್ಥರು ಆರಂಭದಲ್ಲಿ ಒಪ್ಪದಿದ್ದರೂ ಒತ್ತಾಯ ಅತಿಯಾದಾಗ ಮನೆ, ಜಮೀನು ಖಾಲಿ ಮಾಡಲು ಒಪ್ಪಿಕೊಂಡರು. ಸೂಪಾ ಡ್ಯಾಮ್‌ನಿಂದ ಬೃಹತ್ ಪ್ರಮಾಣದ ನೀರನ್ನು ಕೊಡಸಳ್ಳಿ ಆಣೆಕಟ್ಟಿಗೆ ಬಿಡಲಾಯಿತು. ಇದರಿಂದಾಗಿ ಗ್ರಾಮಸ್ಥರು ಮನೆ ಜಮೀನು ಕಳೆದುಕೊಳ್ಳಬೇಕಾಯಿತು. ಪುನರ್ವಸತಿ ವ್ಯವಸ್ಥೆಯೂ ಸರಿಯಾಗಿ ನಡೆಯಲಿಲ್ಲ. ಕೊಡಸಳ್ಳಿ ಜಲವಿದ್ಯುತ್ ಯೋಜನೆಯ ನಿರಾಶ್ರಿತರ ಪುನರ್ವಸತಿ ಸಮಿತಿಯೊಂದು ರಚನೆಗೊಂಡಿತು. ಸರಕಾರದ ಏಕಪಕ್ಷೀಯ ತೀರ್ಮಾನವನ್ನು ಸಮಿತಿಯು ವಿರೋಧಿಸಿತು. ಉತ್ತರಕನ್ನಡ ಜಿಲ್ಲೆಯಲ್ಲಿ ಹೆಚ್ಚು ಚರ್ಚೆಗೆ ಒಳಗಾಗಿರುವ ಯೋಜನೆಗಳಲ್ಲಿ ಕೈಗಾ ಅಣುಸ್ಥಾವರವೂ ಒಂದು, ಸ್ಥಾವರದ ವಿಕಿರಣ ದುಷ್ಪರಿಣಾಮಕ್ಕೆ ನೆರೆಯ ಗ್ರಾಮಗಳು ತುತ್ತಾಗಿವೆ ಎನ್ನುವುದು ಪರಿಸರವಾದಿಗಳ ವಾದ.

ಶಿರಸಿಯ ಪ್ರೊ. ಲಿಂಗೇಶ ಶರ್ಮ, ಡಾ. ಶಿವರಾಮ ಕಾರಂತ, ಡಾ. ಕುಸುಮ ಸೊರಬ ಅವರು ಈ ಸ್ಥಾವರದ ವಿರುದ್ಧ ಚಳವಳಿ ಆರಂಭಿಸಿದರು. ಹೊನ್ನಾವರ ಪರಿಸರ ಕೂಟ ಇದರ ಮುಂದಾಳತ್ವ ವಹಿಸಿತು. 1987 ರಲ್ಲಿ ಚಳವಳಿಗಾರರು ಅಣುಸ್ಥಾವರ ನಿರ್ಮಾಣವಾಗುವ ಸ್ಥಳದಲ್ಲಿ, ಅನಂತರ ಜಿಲ್ಲೆಯಾದ್ಯಂತ

ಚಳವಳಿಗಳು ಕಾಣಿಸಿಕೊಂಡವು. ಕೈಗಾ ಅಣುಸ್ಥಾವರದ ಗುಮ್ಮಟದ ಒಂದು ಭಾಗ ಕುಸಿದ ಘಟನೆ 1994 ರಲ್ಲಿ ಮತ್ತೊಮ್ಮೆ ಚಳವಳಿ ಕಾಣಿಸಿಕೊಳ್ಳಲು ಕಾರಣವಾಯಿತು. ಪರಮಾಣು ವಿರೋಧಿ ಆಂದೋಲನಗಳೂ ಕಾಣಿಸಿಕೊಂಡವು ಡಾ. ಶಿವರಾಮ ಕಾರಂತ ಮತ್ತು ಡಾ. ಕುಸುಮ ಸೊರಬ ತಮ್ಮ ಜೀವಿತದ ಕೊನೆಯವರೆಗೂ ಕೈಗಾದ ವಿರುದ್ಧ ಧ್ವನಿ ಎತ್ತುತ್ತಲೇ ಇದ್ದರು. ಇಷ್ಟೆಲ್ಲಾ ವಿರೋಧಿಗಳ ನಡುವೆಯೇ ಕೈಗಾ ಅಣುಸ್ಥಾವರದ 1-2 ನೇ ವಿದ್ಯುತ್ ಘಟಕಗಳು ಕಾರ್ಯ ಆರಂಭಿಸಿದವು. ಅಣುಸ್ಥಾವರದ 3-4 ನೇ ವಿದ್ಯುತ್ ಘಟಕಗಳು ನಂತರ ಕಾರ್ಯಾರಂಭ ಮಾಡಿದವು. 5-6 ನೇ ಘಟಕಗಳು ಕುರಿತು ಪ್ರಸ್ತಾವಗಳಾಗಿವೆ.

ಕೈಗಾ ಅಣುಸ್ಥಾವರದಲ್ಲಿ ಉತ್ಪಾದಿಸುವ ವಿದ್ಯುತ್ ಸಾಗಾಟಕ್ಕೆ ಅರಣ್ಯವನ್ನು ನಾಶಮಾಡಲಾಗಿದೆ ಎಂಬುದಾಗಿ ಪರಿಸರ ಸಂಘಟನೆಗಳು ಮತ್ತೊಮ್ಮೆ ಹೋರಾಟ ಆರಂಭಿಸಿದವು. ಕೈಗಾ ನರೇಂದ್ರ ತಂತಿ-ಮಾರ್ಗಕ್ಕೆ ಸಾವಿರ ಎಕರೆ ಅರಣ್ಯ ನಾಶವಾಗಿದೆ. ಕೈಗಾ - ಶಿರಸಿ- ದಾವಣಗೆರೆ ವಿದ್ಯುತ್ ಮಾರ್ಗಕ್ಕೆ 660 ಎಕರೆ ಅರಣ್ಯ ನಾಶವಾಗಿದೆ. ಪಶ್ಚಿಮ ಘಟ್ಟದ ಎಲ್ಲೆಡೆ ತಂತಿ ಮಾರ್ಗಗಳೇ ಆದರೆ ವನ್ಯಜೀವ ಸಸ್ಯ ಸಂತತಿಗೆ ಉಳಿಗಾಲವಿಲ್ಲವೆಂಬುದು ಆತಂಕದ ಅಂಶವಾಗಿದೆ.

ಸೀಬರ್ಟ್ ನೌಕಾನೆಲೆ ಯೋಜನೆ ಉತ್ತರ ಕನ್ನಡ ಜಿಲ್ಲೆಯಲ್ಲಿ ಮತ್ತೊಮ್ಮೆ ಮುಂಬಯಿಯಲ್ಲಿರುವ ನೌಕಾನೆಲೆಯನ್ನು ಶೇ. 90 ಕ್ಕಿಂತ ಹೆಚ್ಚು ಪ್ರಮಾಣದಲ್ಲಿ ಕಾರವಾರಕ್ಕೆ ಸ್ಥಳಾಂತರಿಸುವ ಕಾರ್ಯವೇ ಇದರ ಮೂಲ ಉದ್ದೇಶ ಮತ್ತು ಯೋಜನೆಯ ರೂಪಾರಿ ಅಡ್ಡೀಲ್ ಅಸ್ಮತ್ ಸ್ನಾನಿ ಅವನು 1951 ರಲ್ಲಿಯೇ ಚರ್ಚೆಗೆ ಬಂದಿದ್ದ ಈ ಯೋಜನೆಗೆ ಚಾಲನೆ ಸಿಕ್ಕಿರುವುದು 1988 ರಲ್ಲಿ. ಈ ಯೋಜನೆಯಿಂದಾಗಿ ಕಾಣಿಸಿಕೊಂಡ ಪ್ರಮುಖ ಸಮಸ್ಯೆ ಪುನರ್ವಸತಿಗೆ ಸಂಬಂಧಿಸಿದ್ದು, ಸಂಬಂಧಪಟ್ಟ ವರದಿಯ ಪ್ರಕಾರ ಯೋಜನೆಯಿಂದ ನಿರಾಶ್ರಿತರಾಗುವ ಒಟ್ಟು ಕುಟುಂಬಗಳು ಸುಮಾರು 4500 ಆದ್ದರಿಂದ ಕಾಮಗಾರಿಯನ್ನು ಆರಂಭಿಸುವ ಸಲುವಾಗಿ ಸುತ್ತ ಮುತ್ತ ಇದ್ದ ಗ್ರಾಮಗಳಾದ ಚೆಂಡಿಯಾ, ಅಲಿಗದ್ವಾ, ಅರ್ಗಾ, ಬಿಣಗಾ ಗ್ರಾಮದ ಗ್ರಾಮಸ್ಥರನ್ನು ಸ್ಥಳಾಂತರಿಸಲಾಯಿತು. ಆದ್ದರಿಂದ ಅರಣ್ಯ ಪರಿಸರದ ಬದಲಾವಣೆ, ಓರ್ಯೋನ್ ಪದರಿನ ನಾಶ, ಗ್ಲೋಬಲ್ ವಾರ್ಮಿಂಗ್, ಅರಣ್ಯ ಮರು ಬೆಳವಣಿಗೆ, ಖಾಸಗಿ ಸಂಘ ಸಂಸ್ಥೆಗಳಲ್ಲಿಯೂ ಅರಣ್ಯ ಅಭಿವೃದ್ಧಿಪಡಿಸುವ ಯೋಜನೆಗಳಲ್ಲಿ ಮಹಿಳೆಯ ಪಾತ್ರ ಮುಂತಾದ ಪ್ರಮುಖ ಅಂಶಗಳ ಬಗ್ಗೆ ಅಧ್ಯಯನ ಮತ್ತು ಸಂಶೋಧನೆ ಬಹಳ ಅಗತ್ಯವಾಗಿದೆ. ಅರಣ್ಯ ಯೋಜನೆಗಳ ಅಡಿಯಲ್ಲಿ ವಾತಾವರಣ ಸಂರಕ್ಷಣೆ, ಅವನತಿ ಹೊಂದಿದ ಅರಣ್ಯ ಪ್ರದೇಶಗಳ ಅಭಿವೃದ್ಧಿ, ನಿರುಪಯೋಗ ಪ್ರದೇಶಗಳಲ್ಲಿ ಅರಣ್ಯ ಸಾಮಾಜಿಕ ಅರಣ್ಯದಲ್ಲಿ ಸ್ಥಳೀಯರ ಪಾತ್ರ ಮತ್ತು ಅರಣ್ಯ ಉತ್ಪಾದನೆಗಳ ಸಂರಕ್ಷಣೆ ಮತ್ತು ಹಿತವಾದ ಬಳಕೆ ಇವುಗಳ ಬಗ್ಗೆ ಅಧ್ಯಯನ ಮತ್ತು ಸಂಶೋಧನೆ ರಾಷ್ಟ್ರಮಟ್ಟದಲ್ಲಿ ಇಲ್ಲವೇ ಜಾಗತಿಕವಾಗಿ ನಡೆಯಬೇಕು.
